

---

shrIKrishna Upanishad

श्रीकृष्णोपनिषत्

Document Information



---

Text title : kRiShNopaniShat

File name : krishnopan.itx

Category : upanishhat

Location : doc\_upanishhat

Transliterated by : H.P. Raghunandan hpraghu at genius.tisl.soft.net

Proofread by : H.P. Raghunandan, Shrisha Rao, Vijay S. Pai vijaypai, Gaura Nitai Dasa

Description-comments : Atharvavediya, Added saNkarShaNopaniShat from aprakAshita/unpublished upaniShads.

Latest update : April 23, 1996, May 14, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 14, 2022

*sanskritdocuments.org*

---

## ಶ್ರೀಕೃಷ್ಣೋಪನಿಷತ್



.. ಶ್ರೀ ಗುರುಭ್ಯೋ ನಮಃ ಹರಿಃ ಓಂ ..

ಯೋ ರಾಮಃ ಕೃಷ್ಣತಾಮೇತ್ಯ ಸಾರ್ವಾತ್ಮ್ಯಂ ಪ್ರಾಪ್ಯ ಲೀಲಯಾ .

ಅತೋಷಯದ್ಧೇವಮೌನಿಪಟಲಂ ತಂ ನತೋಽಸ್ಮ್ಯಹಂ .. 1..

ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾ ಭದ್ರಂ ಪಶ್ಯೇಮಾಕ್ಷಭಿಯರ್ಜತಾಃ .

ಸ್ಥಿರೈರಂಗೈಸ್ತುಷ್ಟುವಾಂಸಸ್ತನೂಭಿರ್ವ್ಯಶೇಮ ದೇವಹಿತಂ ಯದಾಯುಃ .

ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ .

ಸ್ವಸ್ತಿ ನಸ್ತಾಕ್ಷೋಽರಿಷ್ಟನೇಮಿಃ ಸ್ವಸ್ತಿ ನೋ ಬೃಹಸ್ಪತಿರ್ದಧಾತು .

ಓಂ ಶಾಂತಿಃ ಶಾಂತಿಃ ಶಾಂತಿಃ .

.. ಅಥ ಪ್ರಥಮ ಖಂಡಃ ..

ಹರಿಃ ಓಂ . ಶ್ರೀಮಹಾವಿಷ್ಣುಂ ಸಚ್ಚಿದಾನಂದಲಕ್ಷಣಂ ರಾಮಚಂದ್ರಂ

ದೃಷ್ಟ್ವಾ ಸರ್ವಾಂಗಸುಂದರಂ ಮುನಯೋ ವನವಾಸಿನೋ ವಿಸ್ಮಿತಾ ಬಭೂವುಃ .

ತಂ ಹೋಜತುನೋಽವದ್ಯಮವತಾರಾನ್ವೈ ಗಣ್ಯಂತೇ ಆಲಿಂಗಾಮೋ ಭವಂತಮಿತಿ

ಭವಾಂತರೇ ಕೃಷ್ಣಾವತಾರೇ ಯೂಯಂ ಗೋಪಿಕಾ ಭೂತ್ವಾ ಮಾಮಾಲಿಂಗಥ

ಅನ್ಯೇ ಯೇಽವತಾರಾಸ್ತೇ ಹಿ ಗೋಪಾ ನ ಸ್ತ್ರೀಶ್ಚ ನೋ ಕುರು . ಅನ್ಯೋನ್ಯವಿಗ್ರಹಂ

ಧಾರ್ಯಂ ತವಾಂಗಸ್ಪರ್ಶನಾದಿಹ . ಶಾಶ್ವತಸ್ಪರ್ಶಯಿತಾಸ್ಮಾಕಂ

ಗೃಣ್ಣೀಮೋಽವತಾರಾನ್ವಯಂ .. 1..

ರುದ್ರಾದೀನಾಂ ವಚಃ ಶುತ್ವಾ ಪ್ರೋವಾಚ ಭಗವಾನ್ಸ್ವಯಂ .

ಅಂಗಸಂಗಂ ಕರಿಷ್ಯಾಮಿ ಭವದ್ವಾಕ್ಯಂ ಕರೋಮ್ಯಹಂ .. 2..

ಮೋದಿತಾಸ್ತೇ ಸುರಾ ಸರ್ವೇ ಕೃತಕೃತ್ಯಾಧುನಾ ವಯಂ .

ಯೋ ನಂದಃ ಪರಮಾನಂದೋ ಯಶೋದಾ ಮುಕ್ತಿಗೇಹಿನೀ .. 3.. (ಮೌಕ್ತಿಗೇಹಿನೀ)

ಮಾಯಾ ಸಾ ತ್ರಿವಿಧಾ ಪ್ರೋಕ್ತಾ ಸತ್ತ್ವರಾಜಸತಾಮಸೀ .

ಪ್ರೋಕ್ತಾ ಚ ಸಾತ್ತ್ವಿಕೀ ರುದ್ರೇ ಭಕ್ತೇ ಬ್ರಹ್ಮಣಿ ರಾಜಸೀ .. 4..

ತಾಮಸೀ ದೈತ್ಯಪಕ್ಷೇಷು ಮಾಯಾ ತ್ರೇಧಾ ಹ್ಯುದಾಹೃತಾ .

ಅಜೇಯಾ ವೈಷ್ಣವೀ ಮಾಯಾ ಜಪ್ಯೇನ ಚ ಸುತಾ ಪುರಾ .. 5.. (ಅಜೇಯಾ)

ದೇವಕೀ ಬ್ರಹ್ಮಪುತ್ರಾ ಸಾ ಯಾ ವೇದೈರುಪಗೀಯತೇ .

- ನಿಗಮೋ ವಸುದೇವೋ ಯೋ ವೇದಾರ್ಥಃ ಕೃಷ್ಣರಾಮಯೋಃ .. 6..  
 ಸ್ತುವತೇ ಸತತಂ ಯಸ್ತು ಸೋಽವತೀರ್ಣೋ ಮಹೀತಲೇ .  
 ವನೇ ವೃಂದಾವನೇ ಕ್ರೀಡಂಗೋಪಗೋಪೀಸುರೈಃ ಸಹ .. 7..  
 ಗೋಪ್ಯೋ ಗಾವ ಋಚಸ್ತಸ್ಯ ಯಷ್ಟಿಕಾ ಕಮಲಾಸನಃ .  
 ವಂಶಸ್ತು ಭಗವಾನ್ ರುದ್ರಃ ಶೃಂಗಮಿಂದ್ರಃ ಸಗೋಸುರಃ .. 8..  
 ಗೋಕುಲಂ ವನವೈಕುಂಠಂ ತಾಪಸಾಸ್ತತ್ರ ತೇ ದ್ರುಮಾಃ .  
 ಲೋಭಕ್ರೋಧಾದಯೋ ದೈತ್ಯಾಃ ಕಲಿಕಾಲಸ್ತಿರಸ್ಮೃತಃ .. 9..  
 ಗೋಪರೂಪೋ ಹರಿಃ ಸಾಕ್ಷಾನ್ಮಾಯಾವಿಗ್ರಹಧಾರಣಃ .  
 ದುರ್ಬೋಧಂ ಕುಹಕಂ ತಸ್ಯ ಮಾಯಯಾ ಮೋಹಿತಂ ಜಗತ್ .. 10..  
 ದುರ್ಜಯಾ ಸಾ ಸುರೈಃ ಸರ್ವೈರ್ಧೃಷ್ಟಿರೂಪೋ ಭವೇದ್ವಿಜಃ .  
 ರುದ್ರೋ ಯೇನ ಕೃತೋ ವಂಶಸ್ತಸ್ಯ ಮಾಯಾ ಜಗತ್ಕಥಂ .. 11..  
 ಬಲಂ ಜ್ಞಾನಂ ಸುರಾಣಾಂ ವೈ ತೇಷಾಂ ಜ್ಞಾನಂ ಹೃತಂ ಕ್ಷಣಾತ್ .  
 ಶೇಷನಾಗೋ ಭವೇದ್ರಾಮಃ ಕೃಷ್ಣೋ ಬ್ರಹ್ಮೈವ ಶಾಶ್ವತಂ .. 12..  
 ಅಷ್ಟಾವಷ್ಟಸಹಸ್ರೇ ದ್ವೇ ಶತಾಧಿಕೈಃ ಸ್ತ್ರಿಯಸ್ತಥಾ .  
 ಋಷೋಪನಿಷದಸ್ತಾ ವೈ ಬ್ರಹ್ಮರೂಪಾ ಋಚಃ ಸ್ತ್ರಿಯಾಃ .. 13..  
 ದ್ವೇಷಶ್ಚಾಣೂರಮಲ್ಲೋಽಯಂ ಮತ್ಸರೋ ಮುಷ್ಟಿಕೋ ಜಯಃ .  
 ದರ್ಪಃ ಕುವಲಯಾಪೀಡೋ ಗರ್ವೋ ರಕ್ಷಃ ಖಗೋ ಬಕಃ .. 14..  
 ದಯಾ ಸಾ ರೋಹಿಣೀ ಮಾತಾ ಸತ್ಯಭಾಮಾ ಧರೇತಿ ವೈ .  
 ಅಘಾಸುರೋ ಮಹಾವ್ಯಾಧಿಃ ಕಲಿಃ ಕಂಸಃ ಸ ಭೂಪತಿಃ .. 15..  
 ಶಮೋ ಮಿತ್ರಃ ಸುದಾಮಾ ಚ ಸತ್ಯಾಕ್ರೂರೋದ್ಧವೋ ದಮಃ .  
 ಯಃ ಶಂಖಃ ಸ ಸ್ವಯಂ ವಿಷ್ಟುರ್ಲಕ್ಷ್ಮೀರೂಪೋ ವ್ಯವಸ್ಥಿತಃ .. 16..  
 ದುಗ್ಧಸಿಂಧೌ ಸಮುತ್ಪನ್ನೋ ಮೇಘಘೋಷಸ್ತು ಸಂಸ್ಮೃತಃ .  
 ದುಗ್ಧೋದಧಿಃ ಕೃತಸ್ತೇನ ಭಗ್ನಭಾಂಡೋ ದಧಿಗೃಹೇ .. 17..  
 ಕ್ರೀಡತೇ ಬಾಲಕೋ ಭೂತ್ವಾ ಪೂರ್ವವತ್ನುಮಹೋದಧೌ .  
 ಸಂಹಾರಾರ್ಥಂ ಚ ಶತ್ರುಣಾಂ ರಕ್ಷಣಾಯ ಚ ಸಂಸ್ಥಿತಃ .. 18..  
 ಕೃಪಾರ್ಥೇ ಸರ್ವಭೂತಾನಾಂ ಗೋಪ್ತಾರಂ ಧರ್ಮಮಾತ್ಮಜಂ .  
 ಯತ್ರಷ್ಟುಮೀಶ್ವರೇಣಾಸೀತ್ತಚ್ಚಕ್ರಂ ಬ್ರಹ್ಮರೂಪದೃಕ್ .. 19..  
 ಜಯಂತೀಸಂಭವೋ ವಾಯುಶ್ಚಮರೋ ಧರ್ಮಸಂಜ್ಞಿತಃ .  
 ಯಸ್ಯಾಸೌ ಜ್ವಲನಾಭಾಸಃ ಖಡ್ಗರೂಪೋ ಮಹೇಶ್ವರಃ .. 20..  
 ಕಶ್ಯಪೋಲೂಖಲಃ ಖ್ಯಾತೋ ರಜ್ಜುರ್ಮಾರ್ತಾಽದಿತಿಸ್ತಥಾ .  
 ಚಕ್ರಂ ಶಂಖಂ ಚ ಸಂಸಿದ್ಧಿಂ ಬಿಂದುಂ ಚ ಸರ್ವಮೂರ್ಧನಿ .. 21..

ಯಾವಂತಿ ದೇವರೂಪಾಣಿ ವದಂತಿ ವಿಭುಧಾ ಜನಾಃ .  
 ನಮಂತಿ ದೇವರೂಪೇಭ್ಯಃ ಏವಮಾದಿ ನ ಸಂಶಯಃ .. 22..  
 ಗದಾ ಚ ಕಾಳಿಕಾ ಸಾಕ್ಷಾತ್ಸರ್ವಶತ್ರುನಿಬರ್ಹಿಣೀ .  
 ಧನುಃ ಶಾರ್ಙ್ಗಂ ಸ್ವಮಾಯಾ ಚ ಶರತ್ಕಾಲಃ ಸುಭೋಜನಃ .. 23..  
 ಅಬ್ಜಕಾಂಡಂ ಜಗತ್ಪೀಜಂ ಧೃತಂ ಪಾಣೌ ಸ್ವಲೀಲಯಾ .  
 ಗರುಡೋ ವಟಭಾಂಡೀರಃ ಸುದಾಮಾ ನಾರದೋ ಮುನಿಃ .. 24..  
 ವೃಂದಾ ಭಕ್ತಿಃ ಕ್ರಿಯಾ ಬುದ್ಧಿಃ ಸರ್ವಜಂತುಪ್ರಕಾಶಿನೀ .  
 ತಸ್ಮಾನ್ನ ಭಿನ್ನಂ ನಾಭಿನ್ನಮಾಭಿಭಿನ್ನೋ ನ ವೈ ವಿಭುಃ .  
 ಭೂಮಾವುತ್ಪಾರಿತಂ ಸರ್ವಂ ವೈಕುಂಠಂ ಸ್ವರ್ಗವಾಸಿನಾಂ .. 25..  
 ಸರ್ವತೀರ್ಥಫಲಂ ಲಭತೇ ಯ ಏವಂ ವೇದ . ದೇಹಬಂಧಾದ್ವಿಮುಚ್ಯತೇ  
 ಇತ್ಯನಿಷತ್ .  
 ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾ ಭದ್ರಂ ಪಶ್ಯೇಮಾಕ್ಷಭಿಯರ್ಜತ್ರಾಃ .  
 ಸ್ಥಿರೈರಂಗೈಸ್ತುಷ್ಟುವಾಂಸಸ್ತನೂಭಿವ್ಯಾಶೇಮ ದೇವಹಿತಂ ಯದಾಯುಃ .  
 ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ .  
 ಸ್ವಸ್ತಿ ನಸ್ತಾಕ್ಷ್ಯೋಽರಿಷ್ಟನೇಮಿಃ ಸ್ವಸ್ತಿ ನೋ ಬೃಹಸ್ಪತಿರ್ದಧಾತು .  
 .. ಇತಿ ಓಂ ತತ್ಸತ್ ..

Conventionally, the Krishnopanishad ends here.

The second part which is a sankarShaNopaniShat ಸಂಕರ್ಷಣೋಪನಿಷತ್  
 is added as per Ramanuja and Gaudiya sampradAya.

.. ಇತಿ ಪ್ರಥಮ ಖಂಡಃ ..

.. ಅಥ ದ್ವಿತೀಯಃ ಖಂಡಃ ..

(ಸಂಕರ್ಷಣೋಪನಿಷತ್)

ಶೇಷೋ ಹ ವೈ ವಾಸುದೇವಾತ್ ಸಂಕರ್ಷಣೋ ನಾಮ ಜೀವ ಆಸೀತ್ .

ಸೋಽಕಾಮಯತ ಪ್ರಜಾಃ ಸೃಜೇಯೇತಿ .

ತತಃ ಪ್ರದ್ಯುಮ್ನಸಂಜ್ಞಕ ಆಸೀತ್ .

ತಸ್ಮಾತ್ ಅಹಂಕಾರನಾಮಾನಿರುದ್ಧೋ ಹಿರಣ್ಯಗರ್ಭೋಽಜಾಯತ .

ತಸ್ಮಾತ್ ದಶ ಪ್ರಜಾಪತಯೋ ಮರೀಚ್ಯಾದ್ಯಾಃ

ಸ್ಥಾನುದಕ್ಷಕರ್ದಮಪ್ರಿಯವ್ರತೋತ್ತಾನಪಾದಾದಯೋಽಪ್ಯಜಾಯಂತ . (ಪ್ರಿಯವ್ರತೋತ್ತಾನ

ವ್ಯಜಾಯಂತ)

ತೇಭ್ಯಃ ಸರ್ವಾಣಿ ಭೂತಾನಿ ಚ .

ತಸ್ಮಾಚ್ಛೇಷಾದೇವ ಸರ್ವಾಣಿ (ಚ ಭೂತಾನಿ) ಸಮುತ್ಪದ್ಯಂತೇ .

ತಸ್ಮಿನ್ನೇವ ಪ್ರಲೀಯಂತೇ .

ಸ ಏವ ಬಹುಧಾ ಜಾಯಮಾನಃ ಸರ್ವಾನ್ ಪರಿಪಾತಿ .

ಸ ಏವ ಕಾದ್ರವೇಯೋ ವ್ಯಾಕರಣಜ್ಯೋತಿಷಾದಿಶಾಸ್ತ್ರಾಣಿ ನಿರ್ಮಿಮಾಣೋ  
ಬಹುಭಿರ್ಮುಮುಕ್ಷುಭಿರುಪಾಸ್ಯಮಾನೋಽಖಿಲಾಂ ಭುವಮೇಕಸ್ಮಿನ್

ಶೀರ್ಷ್ಠ ಸಿದ್ಧಾರ್ಥವದದ್ರಿಯಮಾಣಃ ಸರ್ವೈರ್ಮುನಿಭಿಃ

ಸಂಪ್ರಾರ್ಥ್ಯಮಾನಃ ಸಹಸ್ರಶಿಖರಾಣಿ ಮೇರೋಃ

ಶಿರೋಭಿರಾವಾರ್ಯಮಾಣೋ ಮಹಾವಾಯ್ವಹಂಕಾರಂ ನಿರಾಚಕಾರ .

ಸ ಏವ ಭಗವಾನ್ ಭಗವಂತಂ ಬಹುಧಾ ವಿಪ್ರೀಯಮಾಣಃ ಅಖಿಲೇನ ಸ್ವೇನ

ರೂಪೇಣ ಯುಗೇ ಯುಗೇ ತೇನೈವ ಜಯಮಾನಃ ಸ ಏವ ಸೌಮಿತ್ರಿರೈಕ್ಷ್ವಕಃ

ಸರ್ವಾಣಿ ಧಾನುಷಶಸ್ತ್ರಾಣಿ ಸರ್ವಾಣ್ಯಸ್ತ್ರಶಸ್ತ್ರಾಣಿ ಬಹುಧಾ

ವಿಪ್ರೀಯಮಾನೋ ರಕ್ಷಾಂಸಿ ಸರ್ವಾಣಿ ವಿನಿಘ್ನಂಶ್ಚಾತುರ್ವರ್ಣ್ಯಧರ್ಮಾನ್

ಪ್ರವರ್ತಯಾಮಾಸ .

ಸ ಏವ ಭಗವಾನ್ ಯುಗಸಂಧಿಕಾಲೇ ಶಾರದಾಭ್ರಸಂನಿಕಾಶೋ

ರೌಹಿಣೀಯೋ ವಾಸುದೇವಃ ಸರ್ವಾಣಿ ಗದಾದ್ಯಾಯುಧಶಸ್ತ್ರಾಣಿ

ವ್ಯಾಚಕ್ಷಾಣೋ ನೈಕಾನ್ ರಾಜನ್ಯಮಂಡಲಾನ್ನಿರಾಚಿಕೀರ್ಷುಃ

ಭೂಭಾರಮಖಿಲಂ ನಿಚಟಾನ .

ಸ ಏವ ಭಗವಾನ್ ಯುಗೇ ತುರಿಯೇಽಪಿ ಬ್ರಹ್ಮಕುಲೇ (ಬ್ರಹ್ಮಣ್ಯಾಂ)

ಜಾಯಮಾನಃ ಸರ್ವ

ಉಪನಿಷದ ಉದ್ಧಿಧೀರ್ಷುಃ ಸರ್ವಾಣಿ ಧರ್ಮಶಾಸ್ತ್ರಾಣಿ

ವಿಸ್ತಾರಯಿಷ್ಠುಃ ಸರ್ವಾನಪಿ ಜನಾನ್ ಸಂತಾರಯಿಷ್ಠುಃ

ಸರ್ವಾನಪಿ ವೈಷ್ಣವಾನ್ ಧರ್ಮಾನ್ ವಿಜ್ಯಂಭಯನ್

ಸರ್ವಾನಪಿ ಪಾಷಂಡಾನ್ನಿಚಟಾನ .

ಸ ಏಷ ಜಗದಂತರ್ಯಾಮೀ .

ಸ ಏಷ ಸರ್ವಾತ್ಮಕಃ .

ಸ ಏಷ ಮುಮುಕ್ಷುಭಿರ್ದೈಯಃ .

ಸ ಏಷ ಮೋಕ್ಷಪ್ರದಃ .

ಏತತ್ಸ್ಮತ್ಯಾ ಸರ್ವೇಭ್ಯಃ ಪಾಪೇಭ್ಯೋ ಮುಚ್ಯತೇ .

ತನ್ನಾಮ ಸಂಕೀರ್ತಯನ್ ವಿಷ್ಣುಸಾಯುಜ್ಯಂ ಗಚ್ಛತಿ .

ತದೇತದ್ವಿವಾಽಧೀಯಾನೋ ರಾತ್ರಿಕೃತಂ ಪಾಪಂ ನಾಶಯತಿ .

ನಕ್ತಮಧೀಯಾನೋ ದಿವಸಕೃತಂ ಪಾಪಂ ನಾಶಯತಿ .

ತದೇತದ್ವೇದಾನಾಂ ರಹಸ್ಯಂ . ತದೇತದುಪನಿಷದಾಂ ರಹಸ್ಯಂ .

ಏತದಧೀಯಾನಃ ಸರ್ವಕೃತುಫಲಂ ಲಭತೇ .

ಶಾಂತಿಮೇತಿ . ಮನಃಶುದ್ಧಿಮೇತಿ . ಸರ್ವತೀರ್ಥಫಲಂ ಲಭತೇ .

ಯ ಏವಂ ವೇದ . ದೇಹಬಂಧಾದ್ವಿಮುಚ್ಯತೇ . ಇತ್ಯೇವೋಪನಿಷತ್ ..  
.. ಇತಿ ದ್ವಿತೀಯಃ ಖಂಡಃ .. (ಇತಿ ಸಂಕರ್ಷಣೋಪನಿಷತ್ ಸಮಾಪ್ತಾ ..)  
ಹರಿಃ ಓಂ ತತ್ಸತ್ .

ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾ ಭದ್ರಂ ಪಶ್ಯೇಮಾಕ್ಷಭಿಯರ್ಜತಾಃ .  
ಸ್ಥಿರೈರಂಗೈಸ್ತುಷ್ಟುವಾಂಸಸ್ತನೂಭಿರ್ವ್ಯಶೇಮ ದೇವಹಿತಂ ಯದಾಯುಃ .  
ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ .  
ಸ್ವಸ್ತಿ ನಸ್ತಾಕ್ಷೋರ್ನೇಮಿಃ ಸ್ವಸ್ತಿ ನೋ ಬೃಹಸ್ಪತೀರ್ಧಾತು .  
ಓಂ ಶಾಂತಿಃ ಶಾಂತಿಃ ಶಾಂತಿಃ .

.. ಇತಿ ಕೃಷ್ಣೋಪನಿಷತ್ಸಮಾಪ್ತಾ ..

.. ಭಾರತೀರಮಣಮುಖ್ಯಪ್ರಾಣಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು ..

The second khaNDa/chapter, the Sankarshanopanishat, is found in  
Aprakashita/Unpublished Upanishad list.

It differs slightly as posted here perhaps modifications  
as per the influence of sampradAyAs.

Encoded by H.P. Raghunandan

Profread by H.P. Raghunandan, Shrishra Rao, Vijay S. Pai, Gaura Nitai Dasa

---

—  
*shrIKrishna Upanishad*

pdf was typeset on May 14, 2022

—  
Please send corrections to [sanskrit@cheerful.com](mailto:sanskrit@cheerful.com)

